

## सुरक्षित सोशल नेटवर्किंग

इन दिनों इंटरनेट पर सामाजिक नेटवर्किंग उपकरण और सेवाएँ शायद सबसे लोकप्रिय सेवाएँ हैं। यह सोशल नेटवर्क यह सुनिश्चित करते हैं कि आप अपने दोस्तों से और जुड़े और ऐसे व्यक्ति जो दोस्त बन सकते हैं उनसे पहले से भी ज्यादा जुड़े रहें। यह उपकरण और सेवाएँ आपको अपनी जानकारी को संदेशों, फ़ोटोज़, फाइल्स आदि के रूप में और यहाँ तक की आपके स्थान और गतिविधियों को साझा करने के लिए सक्षम बनाती हैं। जानकारी वास्तविक समय में साझा की जा सकती है या जब आप अपने सोशल नेटवर्किंग साइट पर लॉगिन (यूज़रनेम और पासवर्ड की सहायता से पहुँच जाएँ) कर लें तब के लिए जमा रखी जा सकती है।

सोशल नेटवर्क नें निगमों और संगठनों में भी अपनी जगह बना ली हैं, और अधिकारों की पैरवी करनेवालों के द्वारा इनका उपयोग बहुत ही प्रभावी ढंग से अपने अभियानों में किया गया है। स्पष्ट तौर पर जैसे जैसे और लोग जुड़ते जायेंगे साथ ही और भी सुविधाएँ दी जाएंगी यह सोशल नेटवर्क यहाँ लंबी दौड़ के लिए बने रहेंगे।

पहचान और जानकारियाँ चोरी होने और उससे होने वाले वित्तीय, प्रतिष्ठा और यहीं तक की शारीरिक नुकसान की खबरों के साथ ही, इन उपकरणों और नेटवर्क पर गोपनीयता और सुरक्षा से संबंधित चिंताएँ बढ़ती जा रही हैं।

यदि आप संवेदनशील जानकारी और विषयों से जुड़े हुए काम करते हों तो, यह महत्वपूर्ण है कि आप सोशल नेटवर्किंग के आसपास गोपनीयता और सुरक्षा के मुद्दों पर गंभीरता से विचार करें।

यह कुंजी या गाइड आपको अपनी और दूसरों की रक्षा करने में मदद करेगी और यह निर्धारित करने में मदद करेगी की क्या सोशल नेटवर्क के उपयोग का फ़ायदा कम या लम्बे समय की सुरक्षा को नज़रंदाज़ करने के लिए काफ़ी है।

### असुरक्षाएं

#### ज्यादातर सोशल नेटवर्क:

आपको अपनी सर्विसेज़ का उपयोग मुफ्त में करने की छूट दे सकते हैं लेकिन वे आपसे आपकी जानकारियों के कुछ मालिकाना अधिकार की मांग कर सकते हैं।

वह आपको अपनी पहचान और जानकारियों को अनचाहे व्यक्तियों की पहुँच से सुरक्षा के लिए केवल यूज़रनेम और पासवर्ड की सुविधा देते हैं।

वह केवल ब्राउज़र के ज़रिये ही इस्तेमाल किये जा सकते हैं जिसकी अपनी कमजोरियाँ और असुरक्षाएँ हैं।

इनमें अपनी जानकारियाँ साझा करना मूलभूत सुविधा होती है (डिफॉल्ट) जो कि गोपनीयता के लिए बनाये गए ढांचे (प्राइवैसी सेटिंग्स) के ज्ञान के बिना आसानी से अनदेखी की जा सकती हैं।

अलग अलग सोशल नेटवर्क के बीच आपकी जानकारियों की रक्षा करने और उन्हें सार्वजनिक तौर पर खुला रखने को लेकर मतभेद हैं।

आपका अपने दोस्त की गतिविधियों पर कोई नियंत्रण नहीं है जिसमें आपके बारे में कोई जानकारी शामिल है। हो सकता है कि वे फोटोज़, स्थान की जानकारी या अन्य जानकारियाँ साझा करें, जो अनजाने ही आपकी गोपनीयता और सुरक्षा को नुकसान पहुंचा सकती है।

### ध्यान रखने योग्य बातें

एंड यूज़र लाइसेंस अग्रीमेंट (इयूएलए), इस्तेमाल की शर्तें और/या गोपनीयता के दिशानिर्देशों से जुड़े दस्तावेज़ को पढ़ें और समझें। अधिकतर सोशल नेटवर्कों के पास इनमें से कोई एक दस्तावेज़ होता है। हो सकता है कि आने वाले समय में यह दस्तावेज़ बदले जाएँ इसीलिए इन्हें बीच बीच में देखते रहना ज़रूरी होता है।

इस बात को सुनिश्चित करें कि आप अपने सोशल नेटवर्क की गोपनीयता के ढांचे (प्राइवैसी सेटिंग्स) को अच्छी तरह जानते हों। डिफॉल्ट सेटिंग्स पर भरोसा न करें, अपनी जानकारीयों पर नियंत्रण रखने के लिए सेटिंग्स में अपने अनुसार बदलाव करें। सर्विस की नीतियों में नियमित बदलाव की वजह से अपनी सेटिंग्स को बीच बीच में वापस देखें।

सोशल नेटवर्किंग सर्विसेज़ के द्वारा सुझाए गए एप्लीकेशन्स को इनस्टॉल (अपने कंप्यूटर में डालने) करते समय सावधानी बरतें। इन एप्लीकेशन्स का इस्तेमाल तभी कीजिये यदि आपको इनके स्ट्रोत (सोर्स) पर विश्वास है, वह किन जानकारीयों को रौशनी में लाएंगे और वह किस तरह से आपकी जानकारीयों के बाहर जाने को नियंत्रित करते हैं इसे समझिये।

इस बारे में ध्यान से सोचिए कि आप दूसरों के बारे में कैसी जानकारीयें साझा करते हैं, दूसरों की जानकारीयें, दस्तावेज़, फ़ोटोज़ और जगह की जानकारी पोस्ट (सोशल नेटवर्क पर डालने) से पहले उनकी अनुमति लें।

इस बात को सुनिश्चित करें कि आपका पासवर्ड सुरक्षित है और उसे बार बार बदला जाता है।

ऐसी जगहें जहाँ सार्वजनिक इंटरनेट की सुविधा है वहाँ अपने सोशल नेटवर्क के एकाउंट का इस्तेमाल करते समय सावधानी बरतें। इंटरनेट कैफ़े आपको आपके सोशल नेटवर्किंग साइट पर ले जाने के लिए एक लोकप्रिय जगह है, लेकिन उनका इस्तेमाल तभी करें जब आपको भरोसा हो कि उनपर विश्वास किया जा सकता है। सार्वजनिक ब्राउज़र और कंप्यूटर का इस्तेमाल करने के बाद आपको अपना पासवर्ड और ब्राउज़िंग हिस्ट्री (आप कौन कौन से पेज पर गए थे उसका लॉग) हटा (डिलीट) देना चाहिए।

### **संसाधनों के सुझाव:**

<http://www.eff.org/deeplinks/2010/04/facebook-timeline>

<http://security.ngoinabox.org/en/chapter-3>

[http://security.ngoinabox.org/en/firefox\\_main](http://security.ngoinabox.org/en/firefox_main)

<http://www.eff.org/deeplinks/2010/06/encrypt-web-https-everywhere-firefoxextension>

हमारे टूलकिट को देखने के लिए इस वेबसाइट पर जाएं: **सिक्यूरिटी इन-ए-बॉक्स** - [security.ngoinabox.org](http://security.ngoinabox.org)

विशेष आभार: टेक्निकल टेक्नोलॉजी कलेक्टिव।

इस सामग्री का हिंदी रूपांतरण श्रद्धा माहिलकर के द्वारा इंटरनेट डेमोक्रेसी प्रोजेक्ट के लिए किया गया है।

सामग्री की मूल प्रति के लिए वेबसाइट <https://tacticaltech.org/projects/flash-training-materials-2011> पर जाएँ।